

## ایگزائمز

### ENZYMES

باب

#### اہم عنوانات

- Characteristics of Enzymes 6.1 ایگزائمز کے خواص
- Factors affecting the rate of Enzyme Action 6.1.1 ایگزائمز ایکشن کی رفتار پر اثر انداز ہونے والے فیکٹرز
- Mechanism of Enzyme Action 6.2 ایگزائمز ایکشن کا میکینزم
- Specificity of Enzymes 6.3 ایگزائمز کی تخصیص

باب 2 میں شامل اہم اصطلاحات کے اردو تراجم

حاصل عمل ایگزائمز	میٹابولزم (metabolism) کیٹالسٹ (catalyst)	سبسٹریٹ (substrate) زیرِ خامروہ تخریبی عمل ایگزائمز (catabolism)	ایگزائمز (enzyme) اینابولزم (anabolism) خامروہ تعمیری عمل
-------------------------	--	---	---

جانداروں کی زندگی ان کے جسم میں ہونے والے اعمال کا ایک نکتہ ہے۔ میٹابولزم (metabolism) ان تمام بائیو کیمیکل ری ایکشنز کا نام ہے جو جانداروں میں زندگی کی بقا کے لیے ہورہے ہوتے ہیں۔ یہ اعمال جانداروں کو نشوونما، ریپروڈکشن، اپنی ساختوں کو قائم رکھنے اور ماحول میں تبدیلیوں کا جواب دینے کے قابل بناتے ہیں۔ اینابولزم (anabolism) میں وہ تمام بائیو کیمیکل ری ایکشنز شامل ہیں جن میں بڑے مالیکیولز بنائے جاتے ہیں۔ جبکہ کیٹابولزم (catabolism) میں ایسے بائیو کیمیکل ری ایکشنز شامل ہیں جن میں بڑے مالیکیولز کو توڑا جاتا ہے۔ عام طور پر کیٹابولزم کے دوران توانائی خارج ہوتی ہے جبکہ اینابولزم میں استعمال ہوتی ہے۔ اس طرح بائیو کیمیکل ری ایکشنز درحقیقت توانائی منتقل کرنے والے اعمال ہیں۔

میٹابولزم کے دوران مالیکیولز کی ایک حالت کو دوسری حالت میں بدلنے کا کام ایگزائمز کے ذریعہ ہوتا ہے۔ میٹابولزم کے لیے ایگزائمز بہت اہم ہیں کیونکہ وہ حیاتیاتی عمل انگیز یعنی بائیو کیمیکل کٹالسٹس (biocatalysts) کے طور پر کام کرتے ہیں۔ یہ میٹابولک اعمال کو تیز کرتے ہیں اور انہیں باقاعدہ بناتے ہیں۔


ایگزائمز ایکسٹرا سیل پر بھی ہوتے ہیں جو بائیو کیمیکل ری ایکشنز کو کھپا لائز (تیز) کرتی ہیں اور ری ایکشن کے دوران خود تہل نہیں ہوتیں۔

وہ مالیکیولز جن پر اینزائمز اثر انداز ہوتے ہیں، سبسٹریٹس (substrates) کہلاتے ہیں اور اینزائمز انہیں مختلف مالیکیولز میں بدل دیتے ہیں جنہیں پراڈکٹس (products) کہتے ہیں۔



تمام کیمیکل ری ایکشنز کو ایکٹیویشن انرجی (activation energy) کی ضرورت ہوتی ہے۔ ایکٹیویشن انرجی سے مراد وہ کم سے کم توانائی ہے جو کسی ری ایکشن کا آغاز کروانے کے لیے ضروری ہوتی ہے۔ ایکٹیویشن انرجی کی ضرورت ری ایکشن کو شروع ہونے میں ایک رکاوٹ کا کام کرتی ہے (جیسا کہ ڈایا گرام میں علامت سے ظاہر کیا گیا ہے)۔ اینزائمز ایکٹیویشن انرجی کی ضرورت کو کم کر کے اس طرح کی رکاوٹ کو کم کرتے ہیں۔ اسی لیے اینزائمز کی موجودگی میں ری ایکشنز بہت زیادہ رفتار سے ہوتے ہیں (شکل 6.1)۔

اینزائمز کئی طریقوں سے ایکٹیویشن انرجی کو کم کرتے ہیں۔ وہ سبسٹریٹس کی شکل تبدیل کر سکتے ہیں اور اس طرح اس تبدیلی کے لیے انرجی کی ضرورت کم کر سکتے ہیں۔ کچھ اینزائمز سبسٹریٹ پر موجود چارجز (charges) کی تقسیم میں خلل ڈال کر ایسا کرتے ہیں۔ اینزائمز سبسٹریٹس کو عمل کرنے کے لیے درست سمتوں اور مقامات پر لاکر بھی ایکٹیویشن انرجی کو کم کرتے ہیں۔



بیان 1: تمام اینزائمز کھلا سٹ ہوتے ہیں۔  
بیان 2: تمام کھلا سٹس اینزائمز ہوتے ہیں۔  
کون سا بیان درست ہے؟

۶۰۱

شکل 6.1: اینزائمز ایکٹیویشن انرجی کو کم کرتے ہیں

اینزائمز کی گروہ بندی اس مقام کی بنا پر کی جاسکتی ہے جہاں وہ کام کرتے ہیں یعنی انٹراسیلولر (intracellular) اینزائمز (مثلاً) گلائیکولائیسز کے اینزائمز جو کہ سائٹوپلازم میں کام کرتے ہیں اور ایکٹراسیلولر (extracellular) اینزائمز (مثلاً) پیسین اینزائمز جو معدہ کے خلا (cavity) میں کام کرتے ہیں۔

## Characteristics of Enzymes

### 6.1 اینزائمز کے خواص

تمام بائیوکیٹالسٹس پروٹینز نہیں ہوتے۔ مثال کے طور پر چند آر این اے (RNA) مالکیولز بھی ری ایکٹنز کے لیے کیٹالسٹ کا کام کرتے ہیں۔

1878ء میں ایک جرمن فریالوجسٹ ون ہیلم کونے (Winhelm Kuhne) نے پہلی مرتبہ اصطلاح 'اینزائمز' استعمال کی۔ اینزائمز گول شکل کی یعنی گلوبولر (globular) پروٹینز ہوتے ہیں۔ تمام پروٹینز کی طرح اینزائمز بھی ایمائنو ایسڈز کی لمبی اور سیدھی زنجیروں (chains) کے بنے ہوتے ہیں۔ یہ زنجیریں ہمیں لگا کر تین رشتے یعنی تھری ڈائمینشنل (three dimensional) مالکیولز بناتی ہیں۔

- تقریباً تمام اینزائمز پروٹینز ہوتے ہیں یعنی وہ ایمائنو ایسڈز کے بنے ہوتے ہیں۔
- اینزائمز کے ساتھ ری ایکٹنز کی رفتار ان کے بغیر ہونے والے ری ایکٹنز کی نسبت لاکھوں گنا تیز ہوتی ہے۔ تمام کیٹالسٹس کی طرح اینزائمز بھی ری ایکٹنز میں استعمال ہو کر ختم نہیں ہوتے۔
- اینزائمز ری ایکشن کی قسم اور سبسٹریٹ کی نوعیت کے لحاظ سے عام طور پر بہت مخصوص ہوتے ہیں۔
- اینزائمز کے مالکیول کا چھوٹا سا حصہ ہی کیٹالسٹ (catalysis) میں شامل ہوتا ہے۔ اس حصہ کو ایکٹو سائٹ (active site) کہتے ہیں۔ ایکٹو سائٹ سبسٹریٹ کی پہچان کرتی ہے، اس کے ساتھ جڑ جاتی ہے اور پھر اس کا ری ایکشن کروادتی ہے۔
- سیل اینزائمز بنانے کو ضرورت کے مطابق تیز یا آہستہ کر سکتا ہے۔ اینزائمز کے کام کرنے کو آہستہ (inhibitors) اور ایکٹیویٹرز (activators) کے ذریعہ بھی باقاعدہ بنایا جاسکتا ہے۔
- چند اینزائمز کو اپنی مکمل صلاحیت دکھانے کے لیے اضافی اجزاء کی ضرورت نہیں ہوتی۔ تاہم دوسرے اینزائمز کام کرنے کے لیے نان-پروٹین (non-protein) مالکیولز چاہتے ہیں، جنہیں کو-فیکٹرز (cofactors) کہتے ہیں۔ یہ کو-فیکٹرز یا تو ان آرگنک (inorganic) ہو سکتے ہیں (مثلاً نیکل آئنیز) اور یا پھر آرگنک (مثلاً فلیون: flavin اور ہیم: heme)۔ جب آرگنک کو-فیکٹرز اینزائمز کے ساتھ مضبوطی سے بندھے ہوں تو یہ پراسٹھک گروپ (prosthetic group) کہلاتے ہیں لیکن اگر یہ اینزائمز کے ساتھ کمزور جوڑ بناتے ہیں تو یہ کو-اینزائمز (co-enzyme) کہلاتے ہیں۔ کو-اینزائمز کیمیکل گروپس کو

ایک اینزائم سے دوسرے اینزائم تک پہنچاتے ہیں۔ اہم واکامنز (vitamins) کو۔ اینزائمز کے طور پر کام کرتے ہیں مثلاً ریبوفلیون (riboflavin)، تھامین (thiamine) اور فولک ایسڈ (folic acid)۔

• بہت سے اینزائمز خاص ترتیب کے ساتھ اکٹھے کام کرتے ہیں جس سے مٹابولک سلسلے (metabolic pathways) بنتے ہیں۔ ایک مٹابولک سلسلہ میں ایک اینزائم کسی اور اینزائم کے پیدا کردہ پراڈکٹ کو اپنے سبسٹریٹ کے طور پر لے لیتا ہے اور اس کا ری ایکشن کروانے کے بعد نئے پراڈکٹ کو اگلے اینزائم کو دے دیتا ہے۔

### اینزائمز کا استعمال Uses of Enzymes

تیز رفتاری ایکشنز کے لیے مختلف صنعتوں میں اینزائمز کا بہت زیادہ استعمال کیا جاتا ہے۔ مثال کے طور پر:

1. خوراک کی صنعت: وہ اینزائمز جو سٹارچ کو سادہ شوگرز میں توڑتے ہیں، انہیں سفید روٹی (white bread)، بزر (buns) وغیرہ بنانے کیلئے استعمال کیا جاتا ہے۔
2. مشروبات کی صنعت: اینزائمز سٹارچ اور پروٹینز کو توڑتے ہیں۔ ان کے پراڈکٹس کو بیسٹ (yeast) اکٹھل بنانے کے لیے فرمینٹیشن (fermentation) میں استعمال کرتا ہے۔
3. کاغذ کی صنعت: اینزائمز سٹارچ کو توڑ کر اس کے گاڑھاپن کو کم کرتے ہیں جو کاغذ کی تیاری میں مدد دیتا ہے۔
4. بائیولوجیکل ڈیٹرجنٹ (biological detergent): پروٹی ایز (protease) اینزائمز کو کپڑوں پر لگے پروٹینز کے دھبے اتارنے کے لیے استعمال کیا جاتا ہے۔ ایمیلیز (amylase) اینزائمز برتن دھونے میں استعمال ہوتے ہیں اور یہ ان پر لگے ہوئے سٹارچ کے مزاحم رسوب (residues) اتارتے ہیں۔

### 6.1.1 اینزائمز ایکشن کی رفتار پر اثر انداز ہونے والے فیکٹرز


#### Factors affecting the Rate of Enzyme Action

اینزائمز اس ماحول کے لیے بہت حساس ہوتے ہیں جہاں وہ کام کرتے ہیں۔ کوئی بھی فیکٹر (factor) جو اینزائم کی کیمسٹری یا شکل میں تبدیلی کر سکتا ہو، وہ اس اینزائم کی سرگرمی پر اثر انداز ہو سکتا ہے۔ آگے چند ایسے فیکٹرز بیان کیے گئے ہیں جو اینزائم ایکشن کی رفتار پر اثر کرتے ہیں۔

ٹیمپریچر Temperature

ٹیمپریچر میں اضافہ اینزائمز سے کیلا اینزیم (catalyze) ہونے والے ری ایکشنز کی رفتار کو تیز کرتا ہے۔ لیکن یہ اضافہ ایک خاص حد تک ہی ہوتا ہے (شکل 6.2)۔ ہر اینزائم ایک خاص ٹیمپریچر پر تیز ترین رفتار کے ساتھ کام کرتا ہے اور اسے اس اینزائم کا مناسب ترین یعنی آپٹیمم (optimum) ٹیمپریچر کہتے ہیں۔

جب ٹیمپریچر کسی حد تک بڑھتا ہے تو حرارت ایکٹیویشن انرجی میں اضافہ کرتی ہے اور ری ایکشن کے لیے کالینک انرجی بھی مہیا کرتی ہے۔ اس لیے ری ایکشن تیز ہو جاتا ہے۔ لیکن جب ٹیمپریچر کو آپٹیمم ٹیمپریچر سے بہت زیادہ بڑھا دیا جائے، تو حرارت اینزائم کے ایٹوں میں ارتعاش کو بڑھا دیتی ہے اور اینزائمز کا گلوبولر سٹرکچر قائم نہیں رہتا۔ اسے اینزائم کا ڈینیچر (denature) ہو جانا کہتے ہیں۔ اس کے نتیجے میں اینزائمز کی رفتار میں بہت تیزی سے کمی آتی ہے اور ایکشن مکمل طور پر رک بھی سکتا ہے۔




شکل 6.2: اینزائمز کے کام کرنے کی رفتار پر ٹیمپریچر کا اثر

پرتوں کا باڈی ٹیمپریچر جسم کے مقابلہ میں زیادہ ہوتا ہے۔ اگر کسی پرتے کے اینزائم کو 37° ٹیمپریچر دیا جائے تو اس کے کام کی رفتار پر کیا اثر ہوگا؟

سبسٹریٹ کنسنٹریشن Substrate concentration

اگر ری ایکشن کے دوران اینزائمز کا ایک ہی لیمیا ہوں تو سبسٹریٹ کنسنٹریشن میں اضافہ ری ایکشن کی رفتار کو بڑھاتا ہے۔ اگر اینزائمز کی کنسنٹریشن مستقل رکھی جائے اور سبسٹریٹ کی مقدار بڑھاتے جائیں تو ایک مقام ایسا آتا ہے جہاں سبسٹریٹ کی مقدار میں اضافہ


ری ایکشن کی رفتار میں مزید اضافہ نہیں کر سکتا۔ جب (سبسٹریٹ کی زیادہ کنسنٹریشن ہونے پر) تمام اینزائمز کی ایکٹو سائٹس پر ہو جاتی ہیں تو مزید سبسٹریٹ مائیکرو لوز کو آزاد ایکٹو سائٹس نہیں ملتیں۔ اس حالت کو ایکٹو سائٹس کی سچے ریٹیشن (saturation) کہتے ہیں اور ری ایکشن کی رفتار نہیں بڑھتی (شکل 6.3)۔



شکل 6.3: ایزائم کے کام کرنے کی رفتار پر سبسٹریٹ کنسنٹریشن کا اثر

### pH

تمام اینزائمز pH کی حدود کے اندر ہی تیز ترین رفتار سے کام کرتے ہیں۔ ان حدود کو آپٹیمم pH کہتے ہیں (شکل 6.4)۔ pH میں معمولی سی تبدیلی اینزائمز کے کام کرنے کو آہستہ کر دیتی ہے یا اسے مکمل طور پر روک دیتی ہے۔ ہر اینزائم کی اپنی مخصوص آپٹیمم pH ہوتی ہے۔ مثال کے طور پر پیپسن اینزائم (معدہ میں کام کرنے والا) تیزابی میڈیم (کم pH) میں کام کرتا ہے جبکہ ٹریسن اینزائم (سائل انٹسٹائن میں کام کرنے والا) الکلنائن میڈیم (زیادہ pH) میں فعال ہوتا ہے۔ pH میں تبدیلی ایکٹو سائٹس کے ایمائونائزیشن (ionization) کو متاثر کرتی ہے۔




شکل 6.4: ایزائم کے کام کرنے کی رفتار پر pH کا اثر

## 6.2 اینزائمز ایکشن کا میکانزم Mechanism of Enzyme Action

جب ایک اینزائم سبسٹریٹ کے ساتھ جڑتا ہے تو ایک عارضی اینزائم-سبسٹریٹ کمپلیکس (E-S Complex) بنتا ہے۔ اس کے بعد اینزائم ری ایکشن کو کھلا لائیو کرتا ہے اور سبسٹریٹ پراڈکٹ میں تبدیل ہو جاتا ہے۔ کمپلیکس ٹوٹتا ہے اور اینزائم اور پراڈکٹ آزاد ہو جاتے ہیں۔



اینزائم ایکشن کے میکانزم کی وضاحت کے لیے ایک جرمن کیمسٹ ایمل فشر (Emil Fischer) نے 1894ء میں لاک اینڈ کی ماڈل (Lock and Key Model) پیش کیا۔ اس ماڈل کے مطابق اینزائم اور سبسٹریٹ دونوں کی اشکال مخصوص ہوتی ہیں اور دونوں ایک دوسرے میں کھل فٹ ہوتے ہیں۔ اس ماڈل سے اینزائم کے مخصوص ہونے کی وضاحت ملتی ہے (شکل 6.5)۔



شکل 6.5: اینزائم ایکشن کا لاک اینڈ کی ماڈل

1958ء میں ایک امریکی بائیولوجسٹ ڈینیئل کوہلیمنڈ (Daniel Koshland) نے لاک اینڈ کی ماڈل میں ایک تبدیلی کی تجویز دی اور انڈیوسڈ فٹ ماڈل (Induced Fit Model) پیش کیا۔ اس ماڈل کے مطابق ایکٹو سائٹ ایک بے لچک ساخت نہیں ہے بلکہ یہ اپنا کام کرنے کے لیے اس شکل میں ڈھل جاتی ہے جس کی ضرورت ہوتی ہے۔ اینزائم ایکشن کا انڈیوسڈ فٹ ماڈل لاک اینڈ کی ماڈل کی نسبت زیادہ قابل قبول ہے۔



شکل 6.6: اینزائم ایکشن کا انڈیوسڈ فٹ ماڈل

## Specificity of Enzymes

## 6.3 اینزائمز کی تخصیص

2000 سے زائد اینزائمز جانے جاتے ہیں اور ان میں سے ہر ایک کسی مخصوص کیمیکل ری ایکشن میں شامل ہوتا ہے۔ اینزائمز سبسٹریٹ کے لحاظ سے بھی مخصوص ہوتے ہیں۔ اینزائم پروٹیاز (protease) جو پروٹینز میں موجود پینپٹائڈ ہائڈرولٹاز ہے (سٹارچ پر کوئی اثر نہیں کرے گا۔ سٹارچ ایک اینزائم ایمائی لیز (amylase) سے لوثا ہے۔ اسی طرح اینزائم لائیپاز (lipase) صرف لپڈز پر ہی عمل کرتا ہے اور انہیں فٹی ایسڈز اور گلیسرول میں ڈائجسٹ کر دیتا ہے۔ اینزائمز کے مخصوص ہونے یعنی تخصیص کا انحصار ان کی ایکٹو سائٹس کی شکل پر ہوتا ہے۔ ایکٹو سائٹس کی مخصوص جیومیٹریکل (geometrical) اشکال ہوتی ہیں جو مخصوص سبسٹریٹ کے ساتھ ہی فٹ بیٹھتی ہیں۔ شکل 6.6 میں دیکھیں کہ کس طرح دیے گئے اینزائم کی ایکٹو سائٹ کی شکل سبسٹریٹ کے لیے اس کے مخصوص ہونے کا تعین کرتی ہے (نشان لگائیں کہ کونسا سبسٹریٹ ایکٹو سائٹ میں بالکل فٹ ہوتا ہے)۔



شکل 6.7: ایکٹو سائٹ کی جیومیٹریکل شکل کی وجہ سے اینزائمز کا مخصوص ہونا

پریکٹیکل ورک

تجربہ کے ذریعہ ایک اینزائمز کا کام ان-ویٹرو (in-vitro) دکھائیں۔

اینزائمز ان-ویٹرو اور ان-ویوو (in-vivo) ہونے والے ری ایکشنز کو کھلا لائیز کرتے ہیں۔ اینزائمز کے ان-ویٹرو کام کے مشاہدہ کے لیے ہم ایک تجربہ کا ڈیزائن بنا سکتے ہیں۔ اس مقصد کے لیے ہم گوشت کی پروٹینز کو سبسٹریٹ کے طور پر اور پیپسن کو پروٹینز ڈائجسٹ کرنے والے اینزائمز کے طور پر منتخب کریں گے۔

پراہم: کیا پیپسن گوشت میں موجود پروٹینز کو ڈائجسٹ کر سکتا ہے؟

ضروری سامان: گوشت، بیسٹ ٹیو، پیپسن کا سولوشن، بائی یورٹ ری ایجنٹ (Biuret reagent)۔

پس مقررہ محمولات:

- ان-ویٹرو کا مطلب ہے جاندار کے جسم سے باہر (مصنوعی ماحول میں) جبکہ ان-ویوو کا مطلب ہے جاندار کے جسم کے اندر۔
- جانور کے گوشت میں بہت زیادہ پروٹینز ہوتی ہیں۔
- پیپسن اینزائمز معدہ میں بنتا ہے (اپنی فیئر فعال حالت پیپسوجین کی شکل میں)۔ یہ پروٹینز مائیکروٹریٹس پر عمل کرتا ہے اور انہیں پینپٹائڈز میں ڈائجسٹ کر دیتا ہے۔



پروسیجر:

1. دو ٹیسٹ ٹیوبز میں گوشت کا ایک ایک ٹکڑا ڈالیں۔ ایک ٹیوب کے اندر 15 ml چپسن گراؤس جبکہ دوسری ٹیوب میں 15 ml پانی ڈالیں (موازنہ کیلئے)۔
2. دونوں ٹیوبز میں HCl کے دس قطرے ڈالیں اور انہیں الٹیج میٹر میں  $37^{\circ}\text{C}$  پر رکھ دیں۔

مشاہدات:

چار گھنٹے بعد گوشت کے ٹکڑوں کو دیکھیں۔ پروٹینز کی موجودگی کو ٹیسٹ کرنے کے لیے دونوں ٹیوبز میں بائی یورٹ ٹیسٹ کریں۔ بائی یورٹ ٹیسٹ کے طریقہ کار کے لیے باب 8 (سیکشن 8.2) دیکھیں۔

نتیجہ:

چپسن ڈالے جانے والی ٹیوب میں بائی یورٹ ٹیسٹ منفی نتیجہ دیتا ہے۔ اس سے کنفرم ہو جاتا ہے کہ اس ٹیوب میں پروٹینز موجود نہیں ہیں اور تمام کو چپسن نے ڈائجسٹ کر دیا ہوا ہے۔

چانچہ:

- i. چپسن کے کام پر HCl کا کیا اثر ہے؟
- ii. چپسن کی آکٹیم pH کیا ہوتی ہے؟
- iii. ایک جاندار گرم چشموں میں رہتا ہے۔ اگر اسے ٹھنڈے پانیوں میں رکھ دیا جائے تو اس کے اینزائمز پر کیا اثر ہوگا؟

پریکٹیکل ورک

تجربہ کے ذریعہ ایمائی لیز (amylase) اینزائم کا کام ان-ویٹرو (in-vitro) دکھائیں۔

ایمائی لیز ایک پولی سیکرائیڈز (polysaccharide) شارچ کے ٹوٹنے کے ری ایکشن کو کھلا لیز کرتا ہے اور ڈائی سیکرائیڈ مالتوز (maltose) بناتا ہے۔ یہ سیلایوا (saliva)، پودوں کے نشوز اور تنبوں میں موجود ہوتا ہے۔ اینزائم کا ان-ویٹرو کام دیکھنے کے لیے ہم شارچ کو ہیلورسٹرین اور ایمائی لیز کو ہیلور اینزائم منتخب کر سکتے ہیں۔

پرہلیم: کیا ایمائی لیز شارچ کو ڈائجسٹ کر سکتا ہے؟

ضروری سامان: شارچ سولوشن، ٹیسٹ ٹیوبز، ایمائی لیز کا سولوشن، آئیوڈین سولوشن۔

پس منظر معلومات:

- شارچ آئیوڈین سولوشن کو گہرے نیلے یا ارغوانی کا کر دیتا ہے جبکہ ڈائی سیکرائیڈز آئیوڈین سولوشن کے ساتھ ری ایکٹ نہیں کرتیں۔

پروسیجر:

1. ایمائی لیز کا 1% سولوشن تیار کریں اور اس کی تھوڑی سی مقدار ایک ٹیسٹ ٹیوب میں ڈال دیں۔
2. ٹیسٹ ٹیوب میں 2 ml شارچ سولوشن ڈالیں۔
3. ٹیسٹ ٹیوب کو 15 منٹ کیلئے الٹیج میٹر میں  $37^{\circ}\text{C}$  پر رکھیں۔

مشاہدات:

15 منٹ بعد ٹیسٹ ٹیوب کا مشاہدہ کریں۔ اس میں شارچ کی موجودگی چیک کرنے کیلئے آئیوڈین ٹیسٹ کریں۔ یہ ٹیسٹ آئیوڈین کے چند



قطرے ٹیسٹ ٹیوب میں ڈال کر کیا جاسکتا ہے۔ ٹیسٹ ٹیوب میں رنگ کی تبدیلی کا مشاہدہ کریں۔

نتیجہ:

آئیوڈین ٹیسٹ منفی نتیجہ دیتا ہے یعنی رنگ کی تبدیلی واقعہ نہیں ہوئی۔ اس سے کثرم ہوتا ہے کہ ٹیسٹ ٹیوب میں شارچ موجود نہیں ہے اور تمام شارچ ڈائی سیکرائیڈز میں ڈائجسٹ ہو چکی ہے۔

چانچہ:

- i. آئیوڈین ٹیسٹ مثبت آنے پر کیا رنگ ظاہر ہوتا ہے؟
- ii. حجر ہائی ٹیوب کو  $37^{\circ}\text{C}$  پر انکیوبیٹ (incubate) کیوں کیا گیا؟
- iii. اگر ایمائی لیز ڈالنے سے پہلے ہم شارچ والی ٹیوب پر آئیوڈین ٹیسٹ کریں تو کیا نتیجہ ہوگا؟

جائزہ سوالات




Multiple Choice کثیر الانتخاب




1. ایئر انٹرنر کے حوالے سے کیا درست ہے؟
  - (ا) وہ بائیو کیمیکل ری ایکشنز کو از خود ہو جانے کے قابل بناتے ہیں
  - (ب) وہ ری ایکشن کی ایکٹیویشن انرجی کو کم کرتے ہیں
  - (ج) وہ سبسٹریٹ منتخب کرنے کے حوالے سے مخصوص نہیں ہوتے
  - (د) ان کی بڑی مقدار میں ضرورت ہوتی ہے
2. ایئر انٹرنر کا تعلق مالکیو لوزی کس قسم سے ہے؟
  - (ا) کاربو ہائیڈریٹس
  - (ب) پروٹینز
  - (ج) نیوکلیک ایسڈز
  - (د) لپڈز
3. کو- فیکٹرز کے بارے میں کیا درست ہے؟
  - (ا) پروٹینز میں موجود ہائیڈروجن ہاڈز توڑتے ہیں
  - (ب) ایئر انٹرم کو کام کرنے میں آسانی دیتے ہیں
  - (ج) ایکٹیویشن انرجی کو بڑھا دیتے ہیں
  - (د) پروٹینز کے بننے ہوتے ہیں
4. پراسٹیٹک گروپس:
  - (ا) ہر ایئر انٹرم کی ضرورت ہوتے ہیں
  - (ب) ایئر انٹرم کے ساتھ مضبوطی سے نہیں جڑتے
  - (ج) فطرت میں پروٹین ہوتے ہیں
  - (د) ایئر انٹرم کے ساتھ مضبوطی سے جڑتے ہیں
5. اگر ہم ایک ایئر انٹرم کی ایکشن میں مزید سبسٹریٹ ڈالیں اور ری ایکشن کی رفتار میں کوئی اضافہ نہ ہو تو ہم کیا اندازہ لگائیں گے؟
  - (ا) سبسٹریٹ مالکیو لوزی تمام ایکٹوسائٹس سنبھالی ہوئی ہیں
  - (ب) ایئر انٹرم مالکیو لوزی نیچر (denature) ہو چکے ہیں
  - (ج) مزید ڈالے گئے سبسٹریٹ نے انہیپر (inhibitor) کا کام کیا
  - (د) مزید ڈالے گئے سبسٹریٹ نے میڈیم کی pH کو خراب کر دیا

مندرجہ ذیل میں سے کون سا گراف اینزائم سے کنٹرول کیے جانے والے ری ایکشن پر ٹیمپریچر کا اثر دکھاتا ہے؟


6.




(ب)



(ا)



(د)



(ج)

### Understanding the Concepts

فہم وادراک

1. آپ اینزائم کی تعریف کیسے کریں گے؟ اینزائم کے خواص بیان کیجیے۔
2. ایکٹیویشن انٹری کا کیا مطلب ہے اور اینزائم کی تعریف میں اس کا ذکر کرنا کیوں ضروری ہے؟
3.  $0^{\circ}\text{C}$  سے  $35^{\circ}\text{C}$  کی حدود میں ایک اینزائم کے ری ایکشن کی رفتار ٹیمپریچر مناسب ہے۔  $35^{\circ}\text{C}$  سے اوپر اور  $0^{\circ}\text{C}$  سے نیچے اینزائم کی سرگرمی آہستہ ہو جاتی ہے اور آخر کار رک جاتی ہے۔ واضح کریں کہ ایسا کیوں ہے۔
4. میڈیم کی pH اینزائم کے کام پر کیا اثر ڈالتی ہے؟
5. اینزائمز کے کون سے خواص اسے سبسٹریٹ کے لیے مخصوص بناتے ہیں؟
6. اینزائمز ایکشن کالاک اینڈ کی ماڈل بیان کریں۔

### Short Questions

مختصر سوالات

1. کوئیکنز اور کو اینزائمز کی تعریف لکھیں۔
2. کافڈ کی صنعت میں اینزائمز کا کیا استعمال ہے؟





## The Terms to Know

## اصطلاحات سے واقفیت

- ایکٹیویشن
- ایکٹوسائٹ
- لاک اینڈ کی
- پراسٹیجک گروپ
- کیلا بلازم
- اینزائم سبسٹریٹ
- کو- فیکٹر
- ڈی نیچریشن
- آئنڈیم pH
- آئنڈیم ٹریپچر
- اینزائم
- کو- اینزائم
- لائی بیز
- ایمرائی لیز
- مینا بلازم
- پراڈکٹ
- ہائیو کیٹالسٹ
- سچریشن
- سبسٹریٹ

## Activities

## سرگرمیاں

1. گوشت پر پتھین اینزائم کی ان وٹرو (استحاثی ملی میں) سرگرمی دکھانے کے لیے تجربہ کریں۔
2. سارچ پرایماکسز اینزائم کی ان وٹرو (استحاثی ملی میں) سرگرمی دکھانے کے لیے تجربہ کریں۔

## Initiating and Planning

## سوچ بچار اور پلاننگ کرنا

1. اینزائم سے کیلا لائیز ہونے والے ری ایکشنز کی رفتار پر ٹریپچر pH اور سبسٹریٹ کی کنسنٹریشن کا اثر دکھانے کے لیے گراف بنائیں۔
2. ایک ڈایا گرام کے ذریعہ اینزائم کی مدد سے ایکٹیویشن انرجی کا کم ہونا واضح کریں۔

## Science, Technology and Society

## سائنس، ٹیکنالوجی اور سوسائٹی

1. مختلف صنعتوں میں اینزائمز کے استعمالات کی فہرست بنائیں۔

## On-line Learning

## آن لائن تعلیم

- [en.wikipedia.org/wiki/Enzyme](http://en.wikipedia.org/wiki/Enzyme)
- [www.biology-online.org/dictionary/Enzyme](http://www.biology-online.org/dictionary/Enzyme)
- [encarta.msn.com/encyclopedia\\_761575875/enzyme.html](http://encarta.msn.com/encyclopedia_761575875/enzyme.html)
- [www.brooklyn.cuny.edu/bc/ahp/BioWeb/](http://www.brooklyn.cuny.edu/bc/ahp/BioWeb/)

